

ગુજરાત બિન અનામત શૈક્ષણિક  
અને આર્થિક વિકાસ નિગમની  
યોજનાઓને મંજૂરી આપવા બાબત.

ગુજરાત સરકાર  
સામાજિક ન્યાય અને અધિકારીતા વિભાગ,  
ઠરાવ ક્રમાંક: ઇબીસી/૧૦૨૦૧૮/૮૧૪/અ.૧,  
સચિવાલય, ગાંધીનગર.  
તા.૧૫/૦૮/૨૦૧૮

વંચાણે લીધા:

- (૧) સામાજિક ન્યાય અને અધિકારીતા વિભાગનો તા.૩૦/૦૮/૨૦૧૭નો ઠરાવ ક્રમાંક:  
સશપ-૧૨૨૦૧૭-૫૬૮૪૫૧-અ
- (૨) સામાજિક ન્યાય અને અધિકારીતા વિભાગનો તા.૩૦/૦૫/૨૦૧૮નો ઠરાવ ક્રમાંક:  
સશપ-૧૨૨૦૧૮-૨૧૮૯૨૭-અ
- (૩) મેનેજીંગ ડીરેક્ટરશ્રી, ગુજરાત બિન અનામત શૈક્ષણિક અને આર્થિક વિકાસ  
નિગમનો તા.૧૯/૦૫/૨૦૧૮નો પત્ર ક્રમાંક:મકમ/૧૦/૨૦૧૮/૫૨/બિની

આ મુ ખ :

ગુજરાત સરકારે વંચાણે લીધેલા ક્રમાંક: (૧) સામેના તા.૩૦/૦૮/૨૦૧૭ના ઠરાવથી ગુજરાત બિન અનામત શૈક્ષણિક અને આર્થિક વિકાસ નિગમની રચના કરેલ છે. નિગમના વિવિધ ઉદ્દેશોમાં બિન અનામત વર્ગો/જાતિઓના શૈક્ષણિક અને આર્થિક ઉત્કર્ષ માટે નિગમે યોજનાઓ બનાવી તેનો અમલ કરવાનો રહે છે. વંચાણે લીધેલા ક્રમાંક: (૨) સામેના તા.૩૦/૦૫/૨૦૧૮ના ઠરાવથી આ નિગમની યોજનાઓના લાભ મેળવવા માટે લાભાર્થીઓને બિન અનામત વર્ગો માટેના પ્રમાણપત્ર આપવા ઠરાવેલ છે. વંચાણે લીધેલા ક્રમાંક: (૩) સામેના તા.૧૯/૦૫/૨૦૧૮ના પત્રથી મેનેજીંગ ડીરેક્ટરશ્રી, ગુજરાત બિન અનામત શૈક્ષણિક અને આર્થિક વિકાસ નિગમે બિન અનામત જાતિઓ/વર્ગોના શૈક્ષણિક અને આર્થિક ઉત્કર્ષ માટે

ધિરાણ/વ્યાજ સહાય વગેરે માટે વિવિધ યોજનાઓ તૈયાર કરીને સરકારની મંજૂરી માટે દરખાસ્ત કરી હતી, જે બાબત સરકારશ્રીની સક્રિય વિચારણા હેઠળ હતી.

## ઠ રા વ :

પુખ્ત વિચારણાને અંતે સરકાર નીચે મુજબ ઠરાવે છે:

- (૧) આ ઠરાવ સાથેના પરિશિષ્ટમાં દર્શાવેલી યોજનાઓ અને જે ગુજરાત બિન અનામત શૈક્ષણિક અને આર્થિક વિકાસ નિગમની શૈક્ષણિક અને આર્થિક યોજનાઓમાં દર્શાવેલ સહાયના ધોરણો, આવકના માપદંડો, લાભાર્થીના લાયકાતના માપદંડો, વ્યાજના દરો, વસુલાતની પદ્ધતિ વગેરે બાબતોને આથી સરકારની મંજૂરી આપવામાં આવે છે.
- (૨) આ ઠરાવની જોગવાઈઓને આધીન યોજનાઓનો લાભ બિન અનામત જાતિઓ ને મળવાપાત્ર થશે. અરજદાર/વિદ્યાર્થી/લાભાર્થી બિન અનામત જાતિઓ પૈકીનો છે તે અંગેનું પ્રમાણપત્ર વંચાણે લીધેલ ક્રમાંક: (૨) સામેના તા.૩૦/૦૫/૨૦૧૮ના ઠરાવથી નિર્ધારિત સક્ષમ અધિકારીઓ પાસેથી નિયત નમૂનામાં મેળવીને રજૂ કરવાનું રહેશે.
- (૩) વિધવા અને અનાથ લાભાર્થી અરજદારને અગ્રીમતા આપવાની રહેશે.
- (૪) આ ઠરાવથી નક્કી કરાયેલ યોજનાઓ પૈકી કોઈપણ એક યોજનાનો લાભ મેળવતો હશે તેવા લાભાર્થીને તે દરમિયાન અન્ય એ જ પ્રકારની સરકારી યોજનાનો લાભ મળવાપાત્ર થશે નહીં અને અગર જે યોજનાનો લાભ લેવા માંગે છે તે કોઈપણ અન્ય વિભાગ/ખાતાની કચેરીમાંથી મેળવતો હશે તો આ ઠરાવની તેવી યોજનાનો લાભ મળવાપાત્ર થશે નહીં.
- (૫) આ ઠરાવથી નક્કી કરાયેલ યોજનાઓનો લાભ માત્ર ગુજરાતમાં ૧૫ વર્ષથી સ્થાયી થયેલા હોય તેવા ગુજરાતના બિન અનામત જાતિઓ ના લાભાર્થીઓને જ મળવાપાત્ર થશે.
- (૬) શૈક્ષણિક હેતુ માટેની લોન માટે ગુજરાતમાં ઓછામાં ઓછા દશ વર્ષ અભ્યાસ કરેલ હોય તેવા બિન અનામત વર્ગને યોજનાઓનો લાભ મળવાપાત્ર થશે.
- (૭) આ યોજનાઓનો અમલ તા.૦૧/૦૪/૨૦૧૮ ના ચાલુ શૈક્ષણિક વર્ષથી કરવાનો રહેશે.
- (૮) કોઈ લાભાર્થીના એક લોનના હપ્તા પુરા ભરપાઈ ન થાય ત્યાં સુધી તેને બીજી કોઈ પણ લોન મળવાપાત્ર થશે નહીં. સહાય નિયમાનુસાર મળવાપાત્ર રહેશે.




(૯) આ ઠરાવમાં ઉલ્લેખ કર્યા સિવાયના અન્ય અભ્યાસક્રમો કે સ્વરોજગાર માટે જરૂરીયાત પ્રમાણે નિગમ સરકારની મંજૂરી મેળવી લોન/સહાય મંજૂર કરી શકશે.

(૧૦) આ અંગેનો ખર્ચ સામાજિક ન્યાય અને અધિકારિતા વિભાગના માંગણી નં-૯૨, મુખ્ય સદર- ૬૨૨૫ અનુ.જાતિઓ, અનુસૂચિત આદિજાતિઓ, અન્ય પછાતવર્ગ અને લઘુમતિઓનું કલ્યાણ માટે લોન, પેટા મુખ્ય સદર-૮૦ સામાન્ય, ગૌણ સદર-૧૯૦ જાહેર ક્ષેત્ર હેઠળની લોન અને અન્ય કમાણી હેઠળ, પેટા સદર- ૦૧ ગુજરાત બિનઅનામત શૈક્ષણિક અને આર્થિક વિકાસ નિગમને ધિરાણ હેઠળ ઉધારવાનો રહેશે.

આ ઠરાવ આ વિભાગની સરખા ક્રમાંકની ફાઇલ પર નાણા વિભાગની તા.૦૬/૦૬/૨૦૧૮ અને સરકારશ્રીની તા.૧૩/૦૮/૨૦૧૮ ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(કે. જી. વણઝારા)

અધિક સચિવ

સામાજિક ન્યાય અને અધિકારિતા વિભાગ

બિડાણ: ઉપર મુજબ

પ્રતિ,

- નિયામકશ્રી,  
વિકસતિ જાતિ કલ્યાણ ખાતું,  
ડો.જીવરાજ મહેતા ભવન,  
ગાંધીનગર.
- મેનેજીંગ ડીરેક્ટરશ્રી,  
ગુજરાત બિન અનામત શૈક્ષણિક અને આર્થિક વિકાસ નિગમ,  
કર્મયોગી ભવન,  
ગાંધીનગર

નકલ રવાના(બિડાણસહિત) :

- માન.રાજ્યપાલશ્રીના અગ્ર સચિવશ્રી, રાજ ભવન, ગાંધીનગર\*

- માન.મુખ્યમંત્રીશ્રીના અગ્ર સચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન.નાયબ મુખ્યમંત્રીશ્રીના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન. મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી(સા.શૈ.પ.વ.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- એકાઉન્ટન્ટ જનરલશ્રી, અમદાવાદ/રાજકોટ.
- પગાર અને હિસાબી અધિકારીશ્રી, ગાંધીનગર.
- સર્વે તિજોરી અધિકારીશ્રીઓ.
- નિવાસી ઓડિટ અધિકારીશ્રી, ગાંધીનગર.
- સર્વે જિલ્લા નાયબ નિયામકશ્રી/સમાજ કલ્યાણ અધિકારીશ્રી (નિયામકશ્રી(વિ.જા.ક.) મારફતે)
- સેક્શન અધિકારીશ્રી(અ અને બજેટ શાખા), સામાજિક ન્યાય અને અધિકારીતા વિભાગ, સચિવાલય
- સેક્શન અધિકારીશ્રી(કો.સેલ), સામાજિક ન્યાય અને અધિકારીતા વિભાગ, સચિવાલય તરફ વિભાગની વેબસાઇટ પર મૂકવાની વિનંતીસહ
- નાયબ સેક્શન અધિકારી સિલેક્ટ ફાઇલ
- સિલેક્ટ ફાઇલ

\*પત્ર દ્વારા

(૧) યોજનાનું નામ : શૈક્ષણિક અભ્યાસ યોજના

યોજનાનું સ્વરૂપ/લોન સહાયના ધોરણો:

રાજ્યમાં ચાલતા મેડીકલ, ડેન્ટલના સ્વનિર્ભર સ્નાતક કક્ષાના અભ્યાસક્રમો વ્યવસાયિક અભ્યાસક્રમો, ઇજનેરી, ટેકનોલોજી, ફાર્મસી, આર્કિટેકચર, આર્યુવેદિક, હોમીયોપેથી, ફિઝીયોથેરાપી, વેટરનરી વગેરે સ્વનિર્ભર સ્નાતક કક્ષાના અભ્યાસક્રમો, નર્સિંગ(સ્નાતક કક્ષા)નાં વગેરે અભ્યાસક્રમો માટે (હાયર એજ્યુકેશન જેવા કે બીબીએ, બીકોમ, બીએસસી, બીએ વિગેરે સિવાય) સમગ્ર અભ્યાસક્રમની કુલ ટ્યુશન ફી અથવા રૂ.૧૦.૦૦ લાખ તે બે પૈકી જે ઓછું હોય તે પ્રમાણેની લોન ૪ ટકાના સાદા વ્યાજે નિગમ તરફથી આપવામાં આવશે.

લાયકાતના ધોરણો: ધો-૧૨ માં ૬૦ ટકા કે તેથી વધુ.

વ્યાજનો દર : વાર્ષિક ૪ ટકા લેખે સાદુ વ્યાજ

આવક મર્યાદા : કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

➤ અરજદાર બિન અનામત વર્ગના હોવા જોઈએ.

શૈક્ષણિક યોજનાઓ માટેનાં પાત્રતા અને ધિરાણના માપદંડ

- ગુજરાત રાજ્યની કોઈપણ શાળામાંથી ધોરણ-૧૨ માં ૬૦ ટકા કે તેથી વધુ સાથે પાસ કરેલ હોવું જોઈએ.
- જે તે અભ્યાસક્રમના સંબંધિત કાઉન્સિલની માન્યતા પ્રાપ્ત હોઈ તેવા અભ્યાસક્રમ માટે લોન મળવાપાત્ર થશે.
- અરજદાર ગુજરાતના હોવા જોઈએ અને બિન અનામત વર્ગના હોવા જોઈએ.
- સંબંધિત અભ્યાસક્રમમાં પ્રવેશ મેળવ્યા અંગેનો પુરાવો રજૂ કરવાનો રહેશે.



- ધિરાણનો વ્યાજ દર વાર્ષિક ૪ ટકા સાદા વ્યાજ રહેશે. પ્રતિ વર્ષ જેટલુ ધિરાણ આપવામાં આવશે. તે મુજબ જ સાદુ વ્યાજ ગણવામાં આવશે.
- વિધવા અને અનાથ લાભાર્થી અરજદારને અગ્રીમતા આપવાની રહેશે.
- અભ્યાસ વચ્ચેથી છોડી દેનાર કે નિશ્ચિત સમયમર્યાદામાં ડીગ્રી ન મેળવી શકનારની લોન એક સાથે વસુલ કરવાને પાત્ર થશે તેમજ વ્યાજ સહાય મળવાપાત્ર રહેશે નહીં.
- રાજ્યની શૈક્ષણિક યોજનાઓ માટે કુટુંબની વાર્ષિક આવક મર્યાદા રૂ.૩.૦૦ લાખ રહેશે.

#### લોન માટેનાં જામીન / દસ્તાવેજ:

- સમગ્ર કોર્ષની લોનની કુલ રકમ રૂ.૭.૫૦ લાખ કે તેથી ઓછી હોય તો તેમણે કોઈ કોઈ મિલકત ગીરો(મોર્ગેજ) કરવાની રહેશે નહીં. ફક્ત બે સધ્ધર જામીનનું જામીન ખત રજૂ કરવાનું રહેશે.
- સમગ્ર કોર્ષની લોનની કુલ રકમ રૂ.૭.૫૦ લાખ કરતાં વધારે હોય તો તે કુલ રકમ જેટલી રકમની પોતાની અથવા અન્ય કોઈ સગા સબંધીની સ્થાવર મિલકત નિગમની તરફેણમાં ગીરો કરવાની રહેશે.
- દરેક લોન લેનારે નિગમની તરફેણમાં સહી કરેલા પાંચ બ્લેન્ક(BLANK) ચેક આપવાના રહેશે.

#### લોનની પરત ચુકવણી:

- રૂ.૫.૦૦ લાખ સુધીની કુલ લોનના કિસ્સામાં અભ્યાસ પુરો કર્યાના ૦૧ વર્ષ બાદ ૦૫ (પાંચ) વર્ષના એક સરખા માસિક હપ્તામાં લોનની રકમ વ્યાજ સાથે ભરવાની રહેશે.
- રૂ.૫.૦૦ લાખથી વધુની લોનના કિસ્સામાં અભ્યાસ પુરો કર્યાના ૦૧ વર્ષ બાદ ૦૬(છ) વર્ષના એક સરખા માસિક હપ્તામાં લોનની રકમ વ્યાજ સાથે ભરવાની રહેશે.
- ભરપાઈ થતી લોનના નાણાં પ્રથમ વ્યાજ પેટે જમા લેવામાં આવશે.
- લોન લેનાર નિશ્ચિત સમય મર્યાદા પહેલા પણ લોનની પરત ચુકવણી કરી શકશે.

## (૨) યોજનાનું નામ : વિદેશ અભ્યાસ લોન

### યોજનાનું સ્વરૂપ/લોન સહાયના ધોરણો:

ધોરણ-૧૨ પછી ફક્ત M.B.B.S માટે, ડિપ્લોમા પછી ડીગ્રી માટે, સ્નાતક પછી અનુસ્નાતક માટે, અને રિસર્ચ જેવા ટેકનિકલ, પેરામેડીકલ, પ્રોફેશનલ વગેરે જેવા કોઈપણ પ્રકારના વિદેશમાં ઉચ્ચ અભ્યાસ માટે બિન અનામત વર્ગના વિદ્યાર્થીઓ માટે કુલ રૂ.૧૫.૦૦ લાખની વિદેશ અભ્યાસ લોન આપવામાં આવશે.

લાયકાતના ધોરણો: ધો-૧૨ માં ૬૦ ટકા કે તેથી વધુ.

વ્યાજનો દર : વાર્ષિક ૪ ટકા લેખે સાદુ વ્યાજ.

આવક મર્યાદા : કુટુંબની વાર્ષિક આવક મર્યાદા રૂ.૪.૫૦ લાખ કે તેથી ઓછી.

### લોન માટેનાં જામીન / દસ્તાવેજ:

- સમગ્ર કોર્ષની લોનની કુલ રકમ રૂ.૭.૫૦ લાખ કે તેથી ઓછી હોય તો તેટલી રકમ ભરી શકે તેવા બે સધ્ધર જામીનનું જામીન ખત રજૂ કરવાનું રહેશે.
- સમગ્ર કોર્ષની લોનની કુલ રકમ રૂ.૭.૫૦ લાખ કરતા વધતી હોય તો તે કુલ રકમ જેટલી રકમની પોતાની અથવા અન્ય કોઈ સગા સબંધીની સ્થાવર મિલકત નિગમની તરફેણમાં ગીરો કરવાની રહેશે.
- દરેક લોન લેનારે નિગમની તરફેણમાં સહી કરેલા પાંચ બ્લેન્ક ચેક આપવાના રહેશે.

### લોનની પરત ચુકવણી:

- રૂ.૫.૦૦ લાખ સુધીની કુલ લોનના કિસ્સામાં અભ્યાસ પુરો કર્યાના ૧ વર્ષ બાદ ૫ (પાંચ) વર્ષના એક સરખા માસિક હપ્તામાં વસુલાત કરવામાં આવશે.
- રૂ.૫.૦૦ લાખથી વધુની લોનના કિસ્સામાં અભ્યાસ પુરો કર્યાના ૧ વર્ષ બાદ ૬(છ) વર્ષના એક સરખા માસિક હપ્તામાં વસુલાત કરવામાં આવશે.
- ભરપાઈ થતી લોનના નાણાં પ્રથમ વ્યાજ પેટે જમા લેવાનાં રહેશે.
- લોન લેનાર નિશ્ચિત સમય મર્યાદા પહેલાં પણ લોનની પરત ચુકવણી કરી શકશે.



(3) યોજનાનું નામ : ભોજન બીલ સહાય

યોજનાનું સ્વરૂપ/ સહાયના ધોરણો:

બિન અનામત વર્ગના વિદ્યાર્થીઓને સ્નાતક કક્ષાના મેડીકલ, ડેન્ટલ, ટેકનીકલ, પેરા મેડીકલ અભ્યાસક્રમોમાં અભ્યાસ કરતાં અને સરકારી / અનુદાનિત સિવાયના છાત્રાલયમાં રહી અભ્યાસ કરતાં વિદ્યાર્થીઓને ૧૦ માસ માટે માસિક રૂ.૧૨૦૦/- લેખે ભોજન બીલ સહાય મળવાપાત્ર થશે.

આવક મર્યાદા : કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

(૪) યોજનાનું નામ : ટ્યુશન સહાય

યોજનાનું સ્વરૂપ/ સહાયના ધોરણો:

બિન અનામત વર્ગના વિદ્યાર્થીઓને ધોરણ-૧૦માં ૭૦ ટકા હોય તેવા ધોરણ-૧૧, ૧૨માં વિજ્ઞાનપ્રવાહમાં હોય તેવા વિદ્યાર્થીઓને પ્રતિ વર્ષ વાર્ષિક રૂ.૧૫,૦૦૦/- ટ્યુશન પ્રોત્સાહક સહાય આપવામાં આવશે.

બિન અનામત વર્ગનાં નિયત લાયકાત ધરાવાતા કોઈપણ સમાજ દ્વારા ચલાવાતા ટ્યુશન ક્લાસને વિદ્યાર્થી દીઠ ઉપર મુજબની સહાય મળવાપાત્ર થશે.

લાયકાતના ધોરણો: ધો-૧૦ માં ૭૦ ટકા કે તેથી વધુ.

➤ દરેક વર્ષમાં એક જ વાર સહાય મળવાપાત્ર થશે.

આવક મર્યાદા: કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

(૫) યોજનાનું નામ: જી(JEE),ગુજકેટ(GUJCET), નીટ(NEET) પરીક્ષા માટે

કોચીંગ સહાય.

યોજનાનું સ્વરૂપ/ સહાયના ધોરણો:

બિન અનામત વર્ગના વિદ્યાર્થીઓને ધોરણ-૧૨ના વિજ્ઞાન પ્રવાહના વિદ્યાર્થીઓને ધોરણ-૧૨ પછી મેડીકલ, એન્જીનીયરીંગમાં પ્રવેશ ની જરૂરી પરીક્ષાઓ



જેવી કે જી(JEE), ગુજકેટ, નીટ માટે તૈયારી માટે કોચિંગ માટે ધોરણ-૧૦માં ૭૦ ટકા હોય તેવા વિદ્યાર્થીઓ માટે ત્રણ વર્ષ કે તેથી વધુ અનુભવ ધરાવતી સંસ્થાઓમાં કોચિંગ માટે વિદ્યાર્થી દીઠ વાર્ષિક રૂ.૨૦,૦૦૦/- અથવા ખરેખર ફી એ બે પૈકી જે ઓછું હોય તે કોચિંગ સહાય આપવામાં આવશે.

લાયકાતના ધોરણો: ધો-૧૦ માં ૭૦ ટકા કે તેથી વધુ.

આવક મર્યાદા : કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

### (૬) યોજનાનું નામ : સ્પર્ધાત્મક પરીક્ષા માટે તાલીમ સહાય

યોજનાનું સ્વરૂપ/સહાયના ધોરણો:

બિન અનામત વર્ગના વિદ્યાર્થીઓને યુ.પી.એસ.સી. (U.P.S.C), જી.પી.એસ.સી. (G.P.S.C.) વર્ગ-૧, વર્ગ-૨ અને વર્ગ-૩, બેંક, યુ.પી.એસ.સી., ગૌણ સેવા પસંદગી મંડળ, તથા અન્ય માન્ય મંડળો/ભરતી કરતી સંસ્થાઓ દ્વારા વિગેરે સ્પર્ધાત્મક પરીક્ષાઓની તૈયારી માટે સંસ્થાઓ પસંદ કરી, પસંદ થયેલી સંસ્થાઓ દ્વારા વિદ્યાર્થીઓને તાલીમ આપવામાં આવે છે, જેમાં પસંદ થયેલ સંસ્થાને વિદ્યાર્થી દીઠ રૂ.૨૦,૦૦૦ અથવા ખરેખર ચુકવવાની થતી ફી એ બે માંથી જે ઓછું હોય તે સહાય તરીકે મળવાપાત્ર થશે

લાયકાતના ધોરણો: ધો-૧૨ માં ૬૦ ટકા કે તેથી વધુ.

આવક મર્યાદા : કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

### (૭) યોજનાનું નામ : સ્વરોજગારલક્ષી યોજનાઓ.

યોજનાનું સ્વરૂપ/લોન સહાયના ધોરણો:

૧. રીક્ષા, લોડીંગ રીક્ષા, મારૂતી ઇકો, જીપ-ટેક્ષી વગેરે સ્વરોજગારલક્ષી વાહનો માટે ઓનરોડ યુનિટ કોસ્ટ.

૨. વ્યવસાય જેવા કે કરીયાણાની દુકાન, મેડીકલ સ્ટોર, રેડીમેડ ગારમેન્ટ સ્ટોર, બુક સ્ટોર વગેરે કોઇપણ સ્વરોજગારલક્ષી વ્યવસાય માટે રૂ.૧૦.૦૦ લાખ સુધી અથવા ખરેખર થનાર ખર્ચ એ બે પૈકી જે ઓછું હોય તે લોન પેટે નિગમ તરફથી આપવામાં આવશે

➤ ઉપરોક્ત ક્રમ ૧ અને ૨ની યોજના માટે લોન વાર્ષિક ૫ ટકાના સાદા વ્યાજે મળવાપાત્ર થશે. મહિલાઓ માટે ૪ ટકાના સાદા વ્યાજે લોન મળવાપાત્ર થશે

૩. ટ્રાન્સપોર્ટ, લોજીસ્ટીક, ટ્રાવેલર્સ, ફુડ કોર્ટ વગેરે વ્યવસાય માટે વાહન જરૂરી સ્ટ્રક્ચર સહિત મેળવવા માટે બેંકમાંથી રૂ.૬.૦૦ લાખની લીધેલ લોન ઉપર ૫ ટકા વ્યાજ સહાય મળવાપાત્ર થશે.

### સ્વરોજગારલક્ષી યોજનાઓ માટેના ધિરાણના માપદંડ :

- વાહન માટેની લોનની યોજનામાં અરજદાર પાસે પાકું લાયસન્સ હોવું જોઈશે તથા નાના વ્યવસાય માટે નિયમોનુસાર જરૂરી રજીસ્ટ્રેશન હોવું જોઈશે.
- મેળવેલ વાહન નિગમની તરફેણમાં ગીરો (હાઇપોથીકેશન) કરવાનું રહેશે.
- વાહન મેળવ્યાના ત્રણ માસ પછી પાંચ વર્ષના એક સરખા માસિક હપ્તામાં લોન ભરવાની રહેશે.
- નાનો વ્યવસાય લોન મેળવ્યાના ત્રણ માસમાં શરૂ કરવાનો રહેશે તથા વ્યવસાય શરૂ કર્યા બાદ ત્રણ માસ પછી પાંચ વર્ષના એક સરખા માસિક હપ્તામાં લોનની વસુલાત કરવામાં આવશે.
- લોનની કુલ રકમ રૂ.૭.૫૦ લાખ કે તેથી ઓછી હોય તો તેટલી રકમ ભરી શકે તેવા બે સધ્ધર જામીનનું જામીન ખત રજૂ કરવાનું રહેશે.
- લોનની કુલ રકમ રૂ.૭.૫૦ લાખ કરતા વધતી હોય તો તે કુલ રકમ જેટલી રકમની પોતાની અથવા અન્ય કોઇ સગા સબંધીની સ્થાવર મિલ્કત નિગમની તરફેણમાં ગીરો કરવાની રહેશે.
- દરેક લોન લેનારે નિગમની તરફેણમાં સહી કરેલા પાંચ બ્લેન્ક ચેક આપવાના રહેશે.



સ્વરોજગારલક્ષી તમામ યોજનામાં નીચે મુજબની પાત્રતા પણ રહેશે.

- અરજદાર ગુજરાતના વતની હોવા જોઈએ અને બિન અનામત વર્ગના હોવા જોઈએ.
- અરજદારની ઉંમર ૧૮ વર્ષ થી ૫૦ વર્ષ સુધીની હોવી જોઈશે.
- ધિરાણનો વ્યાજ દર વાર્ષિક ૫ ટકા સાદા વ્યાજ અને મહિલાઓ માટે ૪ ટકા રહેશે. પ્રતિ વર્ષ જેટલું ધિરાણ આપવામાં આવશે તે મુજબ જ સાદુ વ્યાજ ગણવામાં આવશે. વ્યાજનો દર : ક્રમ ૧ અને ૨ માટે વાર્ષિક ૫ ટકા લેખે સાદુ વ્યાજ અને મહિલાઓ માટે વાર્ષિક ૪ ટકા રહેશે.

આવક મર્યાદા: કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

(૮) યોજનાનું નામ : સ્નાતક તબીબ, વકીલ, ટેકનીકલ સ્નાતક માટે

વ્યાજ સહાય.

યોજનાનું સ્વરૂપ/ સહાયના ધોરણો:

તબીબ, વકીલ, ટેકનીકલ સ્નાતક થયેલ બિન અનામત વર્ગના લાભાર્થીઓ પોતાનું ક્લીનિક, લેબોરેટરી, રેડિયોલોજી ક્લીનિક કે ઓફિસ ખોલવા ઈચ્છે તો બેન્ક પાસેથી લીધેલ રૂ.૧૦.૦૦ લાખ સુધીની લોન પર ૫ ટકા વ્યાજ સહાય મળવાપાત્ર થશે.

લાયકાતનાં ધોરણો:

૧. વ્યવસાય માટે નિયમોનુસાર જરૂરી રજીસ્ટ્રેશન હોવું જોઈશે.
૨. અરજદાર ગુજરાતના વતની હોવા જોઈશે. અને બિન અનામત વર્ગના હોવા જોઈએ.
૩. અરજદારની ઉંમર ૧૮ વર્ષ થી ૫૦ વર્ષ સુધીની હોવી જોઈશે.
૪. બેન્ક પાસેથી લીધેલ લોનના પુરાવા રજૂ કરવાના રહેશે.

આવક મર્યાદા : કુટુંબની વાર્ષિક આવક મર્યાદા રૂ.૩.૦૦ લાખ કે તેથી ઓછી.

-----X-----X-----X-----X-----